
Shri Shiva Stuti

श्रीशिवस्तुतिः 15

Document Information



Text title : Shri Shiva Stuti 02 11

File name : shivastutiH15.itx

Category : shiva, stuti

Location : doc_shiva

Proofread by : Aruna Narayanan

Description/comments : From stotrArNavaH 02-11

Latest update : July 25, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 25, 2021

sanskritdocuments.org



ಶ್ರೀಶಿವಸ್ತುತಿ: 15



(ಇಯಂ ಸ್ತುತಿಃ ಶಿವವಿಷ್ಣುಬ್ರಹ್ಮಬುದ್ಧಪರಾ, ಅನನ್ವಿತಪದಾರ್ಥಾ ಚ ಭವತಿ)
ತೈಲೋಕ್ಯಂ ಸಕಲಂ ತ್ರಿಕಾಲವಿಷಯಂ ಸಾಲೋಕಮಾಲೋಕಿತಂ
ಸಾಕ್ಷಾದ್ಯೇನ ಯಥಾಸ್ವಯಂ ಕರತಲೇ ರೇಖಾತ್ರಯಂ ಸಾಂಗುಲೇ .
ರಾಗದ್ವೇಷಭಯಪ್ರಿಯಾಂತಕಜರಾಲೋಲತ್ವಲೋಭಾದಯೋ
ನಾಲಂ ಯತ್ಪದಲಂಘನಾಯ ಸ ಮಹಾದೇವೋ ಮಯಾ ವಂದ್ಯತೇ .. 1..
ದಗ್ಧಂ ಯೇನ ಪುರತ್ರಯಂ ಶರಭುವಾ ತೀವ್ರಾರ್ಚಿಷಾ ವಹ್ನಿನಾ
ಯೋಽಪಾನೃತ್ಯತಿ ಮತ್ತವತ್ ಪಿತೃವನೇ ಯಸ್ಯಾತ್ಮಜೋ ವಾ ಗುಹಃ .
ಸೋಽಯಂ ಕಿಂ ಮಮ ಶಂಕರೋ ಭಯತ್ಪಷಾರೋಷಾರ್ತಿಮೋಹಕ್ಷಯಂ
ಕೃತ್ವಾ ಯಃ ಸ ತು ಸರ್ವವಿತ್ತನುಭೃತಾಂ ಕ್ಷೇಮಂಕರಃ ಶಂಕರಃ ? .. 2..
ಯತ್ನಾದ್ಯೇನ ವಿದಾರಿತಂ ಕರರುಹೈರ್ಧೈತ್ಯೇಂದ್ರವಕ್ಷಸ್ಥಲಂ
ಸಾರಥ್ಯೇನ ಧನಂಜಯಸ್ಯ ಸಮರೇ ಯೋಽಮಾರಯತ್ಕೌರವಾನ್ .
ನಾಸೌ ವಿಷ್ಣುರನೇಕಕಾಲವಿಷಯಂ ಯಜ್ಞಾ ನಮವ್ಯಾಹತಂ
ವಿಶ್ವಂ ವ್ಯಾಪ್ಯ ವಿಜೃಂಭತೇ ಸ ಚ ಮಹಾವಿಷ್ಣುವಿಶಿಷ್ಟೋ ಮಮ .. 3..
ಯೋ ಜಗ್ಧ್ವಾ ಪಿಶಿತಂ ಸಮತ್ಸ್ಯಕಬಲಂ ಜೀವಂತಿ ಶೂನ್ಯಂ ಪದಂ (?)
ಕರ್ತಾ ಕರ್ಮಫಲಂ ನ ಭುಂಕ್ತ ಇತಿ ಯೋ ವಕ್ತಾ ಸ ಬುದ್ಧಃ ಕಥಂ .
ಯಜ್ಞಾ ನಂ ಕ್ಷಣವರ್ತಿಂ ವಸ್ತು ಸಕಲಂ ಜ್ಞಾತುಂ ನ ಶಕ್ತಂ ಸದಾ
ಯೋ ಜಾನನ್ ಯುಗಪಜ್ಜಗತ್ತಯಮಿದಂ ಸಾಕ್ಷಾತ್ಸ ಬುದ್ಧೋ ಮಮ .. 4..
ಪೂರ್ವಸ್ಯಾಮುದಪಾದಿ ರಾಗಬಹುಲಂ ಚೇತೋ ಯದೀಯಂ ಪುನಃ
ಪಾತ್ರಂ ದಂಡಕಮಂಡಲುಪ್ರಭೃತಯೋ ಯಸ್ಯಾಕೃತಾರ್ಥಾ ಸ್ಥಿತಿಂ .
ಆವಿರ್ಭಾವಯುತಂ ಭವಂತಿ ಸ ಕಥಂ ಬ್ರಹ್ಮಾ ಭವೇನ್ಮಾದೃಶಂ
ಕ್ಷುತ್ರಷ್ಟಾಶ್ರಮರಾಗರೋಷರಹಿತೋ ಬ್ರಹ್ಮಾ ಕೃತಾರ್ಥೋಽಸ್ತು ನಃ .. 5..
ಬ್ರಹ್ಮಾ ಚರ್ಮಾಕ್ಷಸೂತ್ರಿಸುರಯುವತಿರಸಾವೇಶವಿಭ್ರಾಂತಚೇತಾಃ
ಶಂಭುಃ ಖಟ್ವಾಂಗಧಾರೀ ಗಿರಿಪತಿತನಯಾಪಾಂಗಲೀಲಾನುಬದ್ಧಃ .
ವಿಷ್ಣುಶ್ಚಕ್ರಾಧಿಪಃ ಸನ್ ದುಹಿತರಮಗಮದ್ಗೋಪನಾಥಸ್ಯ ಮೋಹಾ-
ದಸ್ಮಿನ್ ವಿಧ್ವಸ್ತರಾಗೋ ಜಿತಭಯಮರಣಃ ಕೋಽಯಮೇಷ್ವಾಪ್ತನಾಥಃ .. 6..
ಯೋ ವಿಶ್ವಂ ವೇದ ವೇದ್ಯಾ ಜನಭಜಲನಿಧೇರ್ಭಂಗಿನಃ ಪಾರದೃಶ್ವಾ (?)

ಪೌರ್ವಾಪರ್ಯಾವಿರುದ್ಧಂ ವಚನಮನುಪಮಂ ನಿಷ್ಕಲಂಕಂ ಯದೀಯಂ .
ತಂ ವಂದೇ ಸಾಧು ವಂಧಂ ಸಕಲಗುಣನಿಧಿಂ ಧ್ವಸ್ತದೋಷಂ ದ್ವಿಷಂತೋ
ಬುದ್ಧಂ ವಾ ವರ್ಧಮಾನಂ ಶತದಲನಿಲಯಂ ಕೇಶವಂ ವಾ ಶಿವಂ ವಾ .. 7..
ಈಶಃ ಕಿಂ ಭಿನ್ನಲಿಂಗೋ ಯದಿ ವಿಗತಭಯಃ ಶೂಲಪಾಣಿಃ ಕಥಂ ಸ್ಯಾತ್
ನಾಥಃ ಕಿಂ ಭೈಕ್ಷಚಾರೀ ಯತಿರಿತಿ ಸ ಕಥಂ ಸಂಗನಃ ಸಾತ್ಮಜಶ್ಚ .
ಆದ್ರಾಜಃ ಕಿಂ ತ್ವಜನ್ಮಾ ಸಕಲವಿದಿತಿ ಕಿಂ ವೇತ್ತಿ ನಾತ್ಮಾಂತರಾಯಂ
ಸಂಕ್ಷೇಪಾತ್ಸಮ್ಯಗುಕ್ತಂ ಪಶುಪತಿಮಪಶುಃ ಕೋಽತ್ರ ಧೀಮಾನುಪಾಸ್ತೇ .. 8..
ನಾಹಂಕಾರವಶೀಕೃತೇನ ಮನಸಾ ನ ದ್ವೇಷಿಣಾ ಕೇವಲಂ
ನೈರಾತ್ಮ್ಯಂ ಪ್ರತಿಪದ್ಯ ನಶ್ಯತಿ ಜನೇ ಕಾರುಣ್ಯಬುದ್ಧ್ಯಾ ಮಯಾ .
ರಾಜ್ಞಃ ಶ್ರೀಹಿಮಶೀತಲಸ್ಯ ಸದಸಿ ಪ್ರಾಯೋ ವಿದಗ್ಧಾತ್ಮನೋ
ಬೌದ್ಧೌಘಾನ್ ಸಕಲಾನ್ ವಿಜಿತ್ಯ ಸಘಟಃ ಪಾದೇನ ವಿಸ್ಥಾಟಿತಃ .. 9..
.. ಇತಿ ಶ್ರೀಶಿವಸ್ತುತಿಃ ಸಂಪೂರ್ಣಾ ..

Proofread by Aruna Narayanan



Shri Shiva Stuti

pdf was typeset on July 25, 2021



Please send corrections to sanskrit@cheerful.com

